



ડો.એન.બી.ઘોળકીયા

અધિક નિયામક (પરિવાર કલ્યાણ)

ક્રમાંક:-પ.ક- "મા વાત્સલ્ય" યોજના/ આવકના પ્રમાણપત્ર  
બાબત -૨૦૧૫  
કમિશનરશ્રી, આરોગ્ય તબીબી સેવાઓ અને તબીબી  
શિક્ષણ (આ.વિ), બ્લોક નં.-૫, ડો. જીવરાજ મહેતા ભવન,  
ગાંધીનગર,  
ફોન નં.- ૨૩૨૫૩૩૧૧, ફેક્સ નં.૨૩૨૫૩૩૦૪  
તા ૨૬-૦૭-૨૦૧૫

પરિપત્ર:

આપ સુવિદિત છે કે, વાર્ષિક રૂ. ૧.૨૦ લાખથી ઓછી આવક ધરાવતા મધ્યમ વર્ગના પરિવારો માટે "મા વાત્સલ્ય" યોજના હેઠળ ગંભીર બિમારીઓ જેવી કે હૃદય, મગજ, કીડનીને લગતી ઘનિષ્ટ સારવાર, બર્ન્સ, કેન્સર, ગંભીર ઇજાઓ તેમજ નવજાત શીશુઓના રોગોની સારવાર માટે કુટુંબ દીઠ વાર્ષિક મહત્તમ રૂ. ૨,૦૦,૦૦૦/- (અંકે રૂપિયા બે લાખ) સુધીની કેશલેસ સારવાર ઉપલબ્ધ કરાવવામાં આવે છે. "મા વાત્સલ્ય" યોજનામાં રૂ. ૧.૨૦ લાખ (એક લાખ વીસ હજાર પુરા)થી ઓછી પારિવારીક વાર્ષિક આવક ધરાવે છે તે પ્રમાણેનો આવકનો દાખલો લાભાર્થી પરિવારે મેળવવાનો રહે છે.

રાજ્ય સરકારના તમામ વિભાગો હેઠળની કલ્યાણકારી યોજનાઓ માટે જરૂરી આવકના પ્રમાણપત્રની મર્યાદા ૩ (ત્રણ) વર્ષ સુધી ગ્રાહ્ય કરેલ છે. જે અંગેનો સામાજિક ન્યાય અને અધિકારિતા વિભાગનો તા. ૦૭/૦૭/૨૦૧૫ નો ઠરાવ આ સાથે સામેલ કરેલ છે. જે ધ્યાને લઈ અમલ કરવા વિનંતી છે.

આપનો વિશ્વાસુ,

*N. B. Gholakiya*

(ડો. એન. બી. ઘોળકીયા)

અધિક નિયામક (પ.ક.)

આરોગ્ય તબીબી સેવાઓ અને

તબીબી શિક્ષણ (આ.વિ)

ગાંધીનગર.

બિડાણ: - સામાજિક ન્યાય અને અધિકારિતા વિભાગ, સચિવાલય, ગાંધીનગરનો તા. ૦૭/૦૭/૨૦૧૫ નો ઠરાવ

પ્રતિ,

- કલેક્ટરશ્રી, તમામ...
- જિલ્લા વિકાસ અધિકારીશ્રી, તમામ...
- મ્યુનિસિપલ કમિશનરશ્રી, તમામ...
- વિભાગીય નાયબ નિયામકશ્રી, તમામ...
- મુખ્ય જિલ્લા આરોગ્ય અધિકારીશ્રી, તમામ...
- મ્યુનિસિપલ હેલ્થ ઓફીસરશ્રી, તમામ...
- લાયઝન ઓફીસરશ્રી, તમામ...

રાજ્ય સરકારના તમામ વિભાગો હેઠળની કલ્યાણકારી યોજનાઓ માટે જરૂરી આવકના પ્રમાણપત્રો ત્રણ વર્ષ સુધી ગ્રાહ્ય રાખવા બાબત.

ગુજરાત સરકાર  
સામાજિક ન્યાય અને અધિકારિતા વિભાગ,  
ઠરાવ ક્રમાંક: સશપ/૧૧૨૦૧૫/૫૦૦૨૭૮/અ  
સચિવાલય, ગાંધીનગર.  
તા.૭ જુલાઈ, ૨૦૧૫

વંચાણમાં લીધા :-

- (૧) ગુજરાત સરકારના સામાજિક ન્યાય અને અધિકારિતા વિભાગના તા.૧૫/૬/૨૦૧૫ના ઠરાવ ક્રમાંક: સશપ/ ૧૨૨૦૧૫/૪૫૫૨૪૬/અ
- (૨) ગુજરાત સરકારના સામાજિક ન્યાય અને અધિકારિતા વિભાગના તા.૭/૮/૨૦૧૪ના ઠરાવ ક્રમાંક: સશપ/૧૦૨૦૧૪/૪૩૮/અ.૧

#### પ્રસ્તાવના

ગુજરાત રાજ્ય સરકાર હેઠળના કામકાજના નિયમો-૧૯૯૦ હેઠળ ૨૬ વિભાગો કાર્યરત છે. આ વિભાગો હેઠળ વિવિધ ખાતાના વડાઓ પણ કાર્યરત છે. ઉપરોક્ત તમામ વિભાગો અને ખાતાના વડાઓ હેઠળ વિવિધ જાતિઓ, વર્ગો, સમૂહો માટે અનેક કલ્યાણકારી યોજનાઓ અમલમાં હોય છે. આવી કલ્યાણકારી, શૈક્ષણિક, આર્થિક ઉત્કર્ષ વગેરે યોજનાઓના સ્વરૂપને ધ્યાને લઈને જે તે વહીવટી વિભાગ (Administrative Department) અને ખાતાના વડા(Head of Department) યોજનાના લાભાર્થી/અરજદાર/ઉમેદવાર માટે યોજનાના લાભ માટે વાર્ષિક આવક મર્યાદા પણ નક્કી કરતા હોય છે. સામાજિક ન્યાય અને અધિકારિતા વિભાગ હેઠળ અનુસૂચિત જાતિઓ, સામાજિક અને શૈક્ષણિક રીતે પછાત વર્ગો, વિચરતી અને વિમુક્ત જાતિઓ, લઘુમતિ જાતિઓ, વિકલાંગો, નિરાધારો તેમજ આદિજાતિ વિકાસ વિભાગ હેઠળની અનુસૂચિત જનજાતિઓ માટેની કલ્યાણ યોજનાઓ માટે હાલ ગ્રામ્ય વિસ્તાર માટે રૂ.૪૭,૦૦૦/- અને શહેરી વિસ્તાર માટે રૂ.૬૮,૦૦૦/- ની આવક મર્યાદા નક્કી કરેલી છે. જે તે વિભાગ/ખાતા હેઠળ ઉક્ત આવક મર્યાદા સિવાય અન્ય

મર્યાદા પણ હોઈ શકે. અનુસૂચિત જાતિઓ, અનુસૂચિત જનજાતિઓ અને સામાજિક અને શૈક્ષણિક રીતે પછાત વર્ગો, લઘુમતિઓ વગેરે જુથો માટેની જુદીજુદી કલ્યાણકારી યોજનાઓ માટે વર્ષે અંદાજે ૧,૫૦,૦૦,૦૦૦ જેટલી સંખ્યામાં આવકના પ્રમાણપત્રો રજૂ કરવામાં આવતા હોય છે, તે જ રીતે આરોગ્ય અને પરિવાર કલ્યાણ વિભાગ, પંચાયત અને ગ્રામ ગૃહ નિર્માણ વિભાગ, કૃષિ અને સહકાર વિભાગ વગેરે મળી ૨૬ વહીવટી વિભાગો હેઠળ હજારો યોજનાઓ માટે એકના એક જ લાભાર્થી/અરજદાર/ઉમેદવારે દરેક યોજના માટે દર વર્ષે નવું વાર્ષિક આવકનું પ્રમાણપત્ર લેવું પડતું હોય છે, જેનાથી કરોડો અરજદારો/લાભાર્થીઓએ દરેક યોજના માટે એકની એક પ્રક્રિયામાંથી પસાર થવું પડતું હોવાથી તેમને બિનજરૂરી હાલાકીમાંથી પસાર થવું પડે છે. અને આવકનું પ્રમાણપત્ર આપનાર સક્ષમ સત્તાધિકારીઓ ઉપર પણ બિનજરૂરી કાર્યબોજ વધતો હોય છે. આવી બિનજરૂરી હાડમારી(Hardship) અને વહીવટી બોજમાંથી મુક્તિ માટે આવકના પ્રમાણપત્રની સરળીકરણની બાબત સરકારશ્રીની વિચારણા હેઠળ હતી. પુખ્ત વિચારણાને અંતે રાજ્ય સરકાર નીચે મુજબ ઠરાવ કરે છે.

### ઠરાવ

૧. ગુજરાત સરકારે બનાવેલ કામકાજના નિયમો-૧૯૯૦ હેઠળના તમામ ૨૬ વિભાગો હેઠળની કોઈ પણ કલ્યાણકારી યોજના માટે નક્કી કરેલ વાર્ષિક આવકનું પ્રમાણપત્ર તે જ વિભાગની કોઈપણ અન્ય યોજના અથવા બીજા કોઈ પણ વિભાગ હેઠળની તેટલી જ વાર્ષિક આવક મર્યાદા કે ઓછી આવક મર્યાદા નિર્ધારિત કરેલી અન્ય યોજના માટે સતત ત્રણ વર્ષ સુધી સ્વીકારવા પાત્ર બનશે. આવી અવધીનો સ્પષ્ટ ઉલ્લેખ પ્રમાણપત્ર આપનાર સક્ષમ અધિકારીએ આવકના પ્રમાણપત્રમાં કરવાનો રહેશે.
૨. સરળ સમજૂતી માટે સ્પષ્ટતા કરવાની કે, કોઈ એક યોજના દા.ત. કુંવરબાઇનું મામેરૂ યોજનાના લાભ માટે કોઈ અરજદારે કઢાવેલ વાર્ષિક આવકનું પ્રમાણપત્ર અન્ય યોજના જેવી કે શિષ્યવૃત્તિની યોજના માટે, મકાન સહાય યોજના માટે કે કોઈ પણ વિભાગ હેઠળની અન્ય કોઈ પણ યોજના માટે ગ્રાહ્ય રાખીને યોજનાકીય લાભ આપનાર સક્ષમ અધિકારીએ સ્વીકારીને લાભ આપવાનો રહેશે.
૩. કોઈ પણ લાભાર્થી અરજદારે કઢાવેલ વાર્ષિક આવકનું પ્રમાણપત્ર કઢાવ્યાના નાણાકીય વર્ષ સહિત ત્રણ વર્ષ માટે ગ્રાહ્ય રાખવા માટે સંબંધિત અરજદાર મૂળ વાર્ષિક આવકનું પ્રમાણપત્ર પોતાની પાસે રાખી, તેની ખરી/પ્રમાણિત નકલ (True Copy) રજૂ કરી શકશે.